


సమస్తమును వదిలిపొంబ మత్తెవడాని  
చెవట్టుడి 1 తెసన 5:21



# అభయనాని

అనగా హానిలేని యుద్ధము

గ్రంథకర్త

యం. దేవదాసు అయ్యగారు

## ప్రశంస

ప్రభువునందు ప్రీయులారా ! త్వరగారానై యున్న ప్రభువు  
నామమున మీకు శుభములు కలుగునుగాక.

అభయాని అనగా హానిలేని యుద్ధము అని అర్థము. ఈ గ్రంథములో ప్రాముఖ్యమైన ఏడు సిద్ధాంతములు గలవు. ఇవి దైవ గ్రంథములో గలవు. దైవజనుడైన యం. దేవదాసు అయ్యగారు 1934 నుండి 37 సంవత్సరములలో వాక్యానుసారమైన బోధలను బోధించిరి. ఆ బోధలన్నిటిని గ్రంథరూపములోనికి తీసికొనివచ్చి కీ.శే. శ్రీ కె. విజయ రత్నముగారు 1937 సెప్టెంబరు 2వ తేదీని రాజమండ్రిలో అచ్చు వేయించినారు. ఈ గ్రంథములోని విషయములను లూథరన్ సంఘ సిద్ధాంతములలో చేర్చవలసినదిగా కోరిన నివేదిక యీ గ్రంథములో కలదు. సంఘసభ్యులకు, గురువులకు, మిషనరీలకు, మిషను అధికారులకు, ప్రెసిడెంటుగార్కి అమెరికాలోని తల్లిసంఘమునకు యీ గ్రంథముద్వారానే వారి వారికి కల్గిన వాదోపవాదములకు సమాధానములు ఇచ్చిన వృత్తాంతములు ఇందుకలవు.

1937 సంవత్సరములో ప్రచురింపబడిన యీ గ్రంథమును తిరిగి కీ.శే. రెవ. పి. భూషణముగారు, ఎడిటరు - బైబిలుమహిమ విజయవాడ అచ్చువేయించినారు.

దేవుడు తన మహిమకొరకును అనేకుల ఉపయోగముకొరకును యీ గ్రంథమును దీవించుచునుగాక !

బేతేలు గృహము

రైలుపేట, గుంటూరు.

మే - 1999

ఇట్లు

ప్రభువునందలి

రెవ. డా. జె. జాన్ సెల్వరాజు

ప్రెసిడెంటు బైబిలుమిషను

దేవుడు యం. దేవదాసు అయ్యగారికి బయలుపరచిన

బైబిలు మిషను

బైబిలు మిషను భక్తులు స్థాపించిన మిషనుకాదు. దేవుడే  
స్వయంగా బయలుపరచిన మిషను.

లోకరక్షకుడైన క్రీస్తుప్రభువునామము ధరించియున్నవార  
లారా ! మీకు శుభములు కలుగునుగాక.

ఇందులో సమకూర్చిన ప్రతిదియు మీ నిష్కళంక పరిశీలన  
కాఢీనమైయున్నది. ప్రార్థనపూర్వకముగ ఆలోచించండి.

1. క్రైస్తవ మత సంఘమిషనులు :- దేవుడు ఒక్కడేయనియు,  
ఆయనను గూర్చిన వర్తమానముగల బైబిలు అనుడై వగ్రంథమొక్కటే  
యనియు, యేసుక్రీస్తుయను లోకరక్షకుడు ఒక్కడేయనియు, ఆయన  
స్థాపించిన క్రైస్తవసంఘమను మతము ఒక్కటేయనియు నమ్మి  
బోధించుచున్న క్రైస్తవసంఘమెందుకు యిన్ని మిషనులుగా చీలిపోయి  
నదను ప్రశ్న అందరును అడిగి తెలిసికొనవలసినదే.

మత గ్రంథమునుబట్టిగాక, గ్రంథాంశములనుబట్టి అభిప్రాయ  
బేధములు కలిగినందువలన యిట్టి శాఖలు (మిషనులు) యేర్పడవలసి  
వచ్చెను. చీలికలు దేవునిబట్టి కలుగలేదు. ఆయనను శాఖలవలన మత  
మనేక చోట్ల వ్యాపించుచున్నది. ఎప్పటికైనను అన్ని మిషనులవారు  
యేకాభిప్రాయమునకు రావలసినవారై యున్నారు. అట్టిదితరచు సమా  
వేశములవలన కొంతవరకు జరుగును. ఏకీభవించి దేవునిని ప్రార్థించి  
జవాబు పొందినయెడల శాఖలంతార్థనముగును.

2. క్రొత్తమిషను:- ఇన్ని మిషనులుండగాను ఒక మిషనుకు మరియొక మిషను విరోధముగా తర్కించుచుండగాను, యిటువంటి విషయములు యితర మతస్థులకు అడ్డుబండయై నిలిచియుండగాను రాజమండ్రీలో “బై బిలుమిషను” అను నామముతో యొక క్రొత్తమిషనెందుకు బయలుదేరవలెను? అనునటువంటి ప్రశ్నకూడ సామాన్య జ్ఞానవంతులు సహితము వేయవలసిన ప్రశ్నయైయున్నది. అన్నిమిషనులువారు పందలాది సంవత్సరములు పనిచేయుచున్నారు. క్రీస్తు సందేశమున్ని ప్రదేశములకు అందలేదు గనుక క్రొత్తమిషను అవసరము.

3. బై బిలుమిషను ఎటువంటి మిషనుకాదనగా:- 1. మిషనరీ అను యెదిరించు మిషనుకాదు. 2. మిషనులకు వ్యతిరేకముగ పని చేయు మిషనుకాదు. (అనగా పోటీమిషనుకాదు) 3. ఇతర మిషను అను దూషించు మిషనుకాదు. 4. ఇతర మిషను వారలారా! మా లోనికి వచ్చిన మీకు రక్షణ, రాకడ. రానియెడల లేదని భయపెట్టు మిషనుకాదు. 5. ఎవరినైనను చందాలను బలవంతముగా వసూలు చేయు మిషనుకాదు, వస్తురూపముగానైనను కానుకలనడుగు మిషను కాదు. 6. ఒకరు వెళ్ళిపోమ్మనుటయే కారణముగ మిష (సాకు) చూపించు మిషనుకాదు. 7. ఒత్తిడిగల్గి లూథరన్ మిషనులోనుండి వచ్చివేసిన మిషనుకాదు. 8. జ్ఞానమునుగాని, భక్తినిగాని, సమర్థతను గాని వెళ్ళిపోమ్మనుటకై వెడలిన మిషనుకాదు.

4. బై బిలుమిషను యెటువంటి మిషను:- A) మీ బోధలు మాకు నచ్చినవి ప్రార్థన చేసికొన్నాము. మమ్ములను చేర్చుకొనండని

యడుగు ప్రతివారిని చేర్చుకొనునట్టి మిషను. B) బైబిలుమిషనులో  
 చేరిన తరువాత నా కిష్టములేదు. అను ప్రతివారిని వెళ్ళనిచ్చునట్టి  
 మిషను (అనేక మిషనులున్నవి గనుక ప్రతి విశ్వాసియేదో యొక  
 మిషనుకు హత్తియుండుట క్షేమము) C) కోరుకొనునట్టి క్రైస్తవులకు  
 సహితము బోధలు వినుపించునట్టి మిషను. D) బేదాభిప్రాయములు  
 లేచినపుడు ప్రభువు స్వరముతో జవాబిచ్చువరకు ప్రార్థనలో కని  
 పెట్టునట్టి మిషను, E) ఇతరులను చందాలు ఆడగకపోయినను అక్క  
 రులు దేవునికి తెలిపి సహాయము పొందునట్టి మిషను. F) రిపోర్టు  
 యనునది చరిత్ర గనుక దానిలో అక్కర్లు ఉడహరించుచు ప్రార్థన  
 సహాయము పొందినట్టి మిషను. G) కోరని క్రైస్తవులకుకూడ పరి  
 క్షార్థమై బోధలు వినుపించునట్టి మిషను. H) తప్పులు పట్టినవారిని,  
 ఉభయపక్షములు విచారింపనివారిని, లేనిపోనివాటిని కల్పించు  
 వారిని, దూషించువారిని, మమ్మును చేరనియ్యని వారిని, మా సేవను  
 అటంకపరచువారిని, ముఖ్యముగా మమ్ములను గురించి దేవుని నడగి  
 తెలిసికొననివారిని, మాలో కొందరి బలహీనతలను ఒకవంకగా చేసి  
 కొని మిషనంతయు వాక్యవిరుద్ధమైనదని తీర్మానించు కొనువారిని,  
 మాయెదుట మంచిగా మాట్లాడి చాటున వేరుగా మాట్లాడుకొనువారి  
 నేమియనక సహించుకొనునట్టి వారి నిమిత్తమై దైవప్రార్థన చేయు  
 నట్టి మిషను.

# అభయాని

( FIGHT FOR THE RIGHT )

ప్రియసోదరులగు పాఠ్యరులారా :- మీరు పాఠములు మరల చూచుకొనేటందుకు వచ్చినందువలన దైవవాక్యము పునర్విచారణ చేసే ఒకతరుణ భాగ్యము మీకు కలిగినందుకు ఆనందించుచు దానిని సద్వినియోగపరచవలెనని మిమ్మును యేసు నామమున బ్రతిమాలు కొనుచున్నాను. మా షారోసుసంస్తుతి సమాజముయొక్క బోధలుకొద్ది, గొప్ప మీరు ఆలకించియున్నారు. అని బైబిలులో ఉన్నప్పటికిని మనలూథరన్ మిషన్ (A. E. L. C.) సిద్ధాంతములలో లేవనిచెప్పి కొందరు సంభాషణలోను, వివాదములలోను, ప్రసంగపీఠములలోను మీటింగులలోను, పత్రికలలోను దోషారోపణచేస్తు, దూషిస్తు, అవమానపరుస్తున్నారు. ఇవి ఇదివరకుమీరు బోధించని బోధలగుటచేతను సంఘస్తులమగు మేము బోధించుటచేతను, మీరు తృణీకరింపకుండ వలెనని నాకోరిక.

వీరికి మాకంటె మహాయొక్కువ తెలుసునా ? అని అనుకొనే స్వభావమునకును, మాకులేని వరములు వీరి కెందుకు అని అనుకొనే స్వభావమునకును, వాక్కుబుచ్చేయుటకు ఒకరి దగ్గరకు వెళ్ళితే మా గౌరవమునకు లోపంగలుగును వారే రావలెను అనేస్వభావమునకును మీరు సందివ్వకండి. ఇస్తే మీ మనస్సాక్షి నిగ్మలముగ ఉండదు. ఉండకపోతే సత్యము ఎప్పటికిని బోధపడదు. మేము ప్రచురించిన ఈ బోధలు దేవుని వాక్యమునకు అనుకూలముగ ఉన్నవో లేవో, మనస్సాక్షికి అనుకూలముగ ఉన్నవో లేవో, దేవుడిచ్చిన సహజజ్ఞానమునకు అనుకూలముగ ఉన్నావో లేవో బాగుగా పరీక్షించుట సంఘా

ధ్యక్షులైన మీవిధియై యున్నది. అదిమాత్రమే కాకుండా మీరందరు  
 ఏకీభవించి దేవుని సన్నిధిలో మోకాళ్ళుని ఓ ప్రభువా ఈ బైలు  
 దేరిన బోధల విషయములో మే మేమి చేయవలెనో మాకు చూపించ  
 మని జవాబువచ్చేవరకును మహావిధేయతతో వేడుకొనుటకై ప్రత్యేక  
 ప్రార్థన ఏర్పాటు చేసుకొని ప్రార్థించవలెనని నామనవియైయున్నది.  
 నేను స్వాతిశయము చేతగాని, స్వప్రయోజనము నిమిత్తముగాని,  
 ఎదురించే స్వభావముతో గాని ఈ బోధలు బోధించుచున్నానేమో  
 అనే అనుమానము మీకుంటే అదియు మీరు ప్రభువు నడగండి.  
 మీరు మా సమాజములోని కొందరి చర్యలను గురించి విన్నదూర్  
 వార్తలనుబట్టి ఈ బైబిలు బోధలు కొట్టివేయని ధర్మజ్ఞానులైయుండ  
 వలెనని నా ప్రార్థనయైయున్నది. క్రైస్తవ బోధకులలో కొందరు  
 బాగుగాలేరని చెప్పి అన్యులు క్రైస్తవ మతములోనికి రాకుంటే  
 అవునవును రావద్దు అని మనమందుమా? క్రీస్తుమతము క్రీస్తునుబట్టి  
 ఉన్నదా? క్రైస్తవులనుబట్టి యున్నదా? అని ప్రశ్నవేతుముగదా?  
 గనుక మొఱత మీరు ఈబోధ విషయములలో వాక్యపరిశీలన  
 చేయండి, అప్పుడు మీరు ప్రవర్తన దిద్దుబాటు చేయగలరు. వాక్య  
 పరిశీలన చేయుట కిష్టపడని అనంగీకార ప్రవర్తననేగాని మీలోఉంటే  
 ఇతరుల ప్రవర్తనను మీరుదిద్దనే లేరు సంఘాదికారులమైన మమ్ము  
 నడగకుండా వీడిట్టి ప్రచురము చేస్తున్నారనే కక్ష మీలోకి రాకుండా  
 చేసికొనండి సమాజకులయొద్దకు మీరువెళ్ళి సంగతి సందర్భములు  
 తెలిసికొని చెప్పవలసిన హితోపదేశములు చెప్పి మీ కర్తవ్యము నెర  
 వేర్చుకొన్నంత మాత్రమున మీ ఉద్యోగమునకు పరాభవమురాదు.  
 ఘనతే తప్ప బోధచేసేవారుంటే ఇదిగో తప్పబోధచేస్తున్నాను పాస్తరు  
 లారా రండి అని అనరు. పాస్తర్లే వారియొద్దకు వెళ్ళి బాగుగావిని

ఇది తప్పు, ఇది ఒప్పు అని చెప్పవలెను. ఇది వారి ఉద్యోగ ధర్మము లలో ఒకటి.

ప్రభువు మత్తయి 18 అ॥ములో చెప్పిన విచారణక్రమము ఉదాహరించుచున్నాను. 1) “తప్పుచేసిన సహోదరునియొద్దకునీవు వెళ్ళవలెను” (అతడురాడు) 2) “నీవు ఒంటరిగా అతనిగద్దించుము” (నన్ను గద్దించండి అయ్యా అని అతడు బ్రతిమాలడు) 3) “అతడు వినకపోతే ఒకరిని ఇద్దరిని వెంటవెట్టుకొని వెళ్ళుము” ఇక్కడకు కూడ నీవే వెళ్ళుము ! అతడురాడు) 4) “అతడు వినకపోతే సంఘమునకు తెలియచెప్పుము” (ఇక్కడకూడ సంఘమే వెళ్ళవలెను. అతడురాడు) 5) “సంఘముయొక్కమాటవినకపోతే అతనిని అన్యనిగ యెంచుము” (అనగా వెలివేయుము. వెలివేయబడిన తర్వాత అతడు నీదృష్టికి అన్యడేగనుక నీవు అన్యుల యొద్దకు వెళ్ళి మత్తయి 28:19-20. మార్కు 16:15 ప్రకారము ఎలాగు సువార్త ప్రకటిస్తున్నావో అలాగే అతని యొద్దకు కూడ వెళ్ళి సువార్త ప్రకటించుము ఇక్కడ కూడ నీవే వెళ్ళుము అనే సంగతి ఇమిడి యున్నది). ప్రభువు నేర్పిన ఈ పద్ధతి ననుసరించని వారే లాంటి క్రైస్తవులూ ! ఈ పద్ధతి లేని సంఘము ఎలాంటి సంఘమో ! సత్యము కొరకు వెలివేయబడుట అవమానము కాదు. డా॥ మార్టిన్ లూథర్ డి. డి. గారు వెలివేయ బడెను. తుదకు ఆయన అనుచరులు ఒక పెద్ద సంఘమైనారుగదా ?

మన మిషను గ్రామములోనికి సెవెంట్ డే వారు వచ్చి సంఘ మును స్థాపిస్తూ ఉంటే, ఓ పాదిరిగారు! మీరు వెళ్ళి వారితో మాట్లాడవలెనా? వారు మీ వద్దకు వచ్చేవరకు మీరు కూర్చుండ వలెనా? మీరైతే ఏమి చేస్తారు? (మందలోనికి తోడేలు వస్తే గొల్ల వాడు తోడేలు దగ్గరకు వెళ్ళవలెనా? తోడేలు గొల్లవాని దగ్గరకు



రావలెనా ?) వారు రావలెనని కోరుదువేమో ? వారు రావడమునకు వారికేమి అవసరము ? వారిని చెడబడ తిడితే వారు మన దగ్గరకు వస్తారా ? తిట్టినందుకు కేసు చేస్తారు గానిరారు ! మీరు సమాజములయొద్దకు వెళ్ళి కనుగొన్నందు వల్ల మీకు ఆ మర్యాద రాదు వారు చాల సంతోషిస్తారు. మీరు హిల్ దొరగారు వ్రాసినవి ప్రచురిస్తేరిగదా ! ఆయన కొన్నాళ్లు మీటింగులకు హాజరై పదప వ్రాసియున్నారు. ఆ కూటములకు వెళ్లుట నాకు నామోషీ అని అను కున్నాడా ? నిన్నువలె నీ పొర గువారిని ప్రేమించవలెనని నీ, శత్రువు లను ప్రేమించవలెనని నీ, బైబిలులో వ్రాయబడియున్నది. దీనిప్రకారము మీరు చేయవద్దా? మీ దృష్టిలో సమాజకులు అబద్ధ బోధ కులును, శత్రువులును, పొరుగువారును అయియున్నారు గనుక వారిని క్షమించండి, ప్రేమించండి, దీవించండి, వారికి మేలు చేయండి వారికొరకు ప్రార్థించండి. (మత్తయి :44 లూకా 6:35.)

## వి డు సి డ్రాం త ము లు

(అంధ్ర క్రైస్తవులకొక విజ్ఞాపనము)

1. పరిశుద్ధాత్మ బాప్తిస్మము :- క్రైస్తవబాప్తిస్మము తండ్రి కుమార, పరిశుద్ధాత్మలను త్రిమైకదేవుని నామమున వాక్య సేవకులిచ్చు బాప్తిస్మము. అయితే పరిశుద్ధాత్మబాప్తిస్మము పరిశుద్ధాత్మను కుమ్మరించుచు విశ్వాసులకు క్రీస్తు పభు విచ్చు బాప్తిస్మమైయున్నది. (కార్య 1:5; 2:38) నీశ్చతో ఇచ్చినబాప్తిస్మముపొందిన క్రైస్తవులుకూడ పరిశుద్ధాత్మ బాప్తిస్మమునుపొందవలసివచ్చెను. (కార్య 8:14-17;) ఇది అందరికిని ఉద్దేశంపబడినట్లు కార్య 2:38 వల్ల తెలియుచున్నది. క్రైస్తవబాప్తిస్మముపొందకముందే అన్యుల కొందరు ఇది పొంది

నట్లును, భాషలతో మాట్లాడినట్లును (కార్య 10:44-48)లోనున్నది. మనమును అపోస్తలులవలె పరిశుద్ధాత్మ బాప్తిస్మము కొరకు ప్రార్థించినయెడల పొందగలము. రక్షణపొందిన వారలారా ! మీరక్షణజీవనమును ప్రభువును గురించి మీరిచ్చుచున్న సాక్ష్యమును మరింత వృద్ధియగునట్లు పరిశుద్ధాత్మ బాప్తిస్మముగూడ పొందుట అవసరమై యున్నది.

2. భాషావరము:- దీనిని గురించి 1కొరింథి 14 అ॥ లో ఎంతో వివరముగానున్నది. నేడును దేవుడుకొంఁదికి ఈ వరమిస్తే ఎవరు అడ్డుపెట్టగలరు ? అందరును భాషలతో మాటలాడకొరుచున్నారు. అనిపాలు వ్రాయుచున్నాడు. నమ్మువారు క్రొత్త భాషలతో మాటలాడుదురని మార్కు 16: లో ఉన్నది.

3. (1) దర్శనవరము :- పరిశుద్ధాత్మ బాప్తిస్మమునుగురించి యున్న యోవేలు 2అ॥లో ఈవరముకూడగలదు. ప్రవక్తలకుదర్శన మిచ్చినదేవుడు మనకును దర్శనమిచ్చును. అప్పుడు తాను దర్శన మిచ్చిన వాక్యముయొక్క నిజార్థము మరింతతేటగా తెలియగలదు.

(2) స్వప్నవరము :- ఇది దర్శనవరము వంటిదే, నేడును దేవుడు స్వప్నములలో తన చిత్తమును బయలుపరచును. (యోవేలు 2 అ॥)

4. దైవికస్వస్థత :- ఔషధములు లేకుండ మన విశ్వాస ప్రార్థనవల్లనే నేడును ప్రభువు వ్యాధులను బాగుచేయును (మార్కు 16:18, నిర్గమ 15:26, మత్తయి 8:17, యాకోబు5:13-16) అయినను మందులను తుంచనాడగూడదు. ఔషధములు నిషేధములు కావు.

5. దయ్యములను వెళ్ళగొట్టువరము :- విశ్వాసులకు ఇయ్య

బడిన వరములలో ఇది మరొకటి, యేసు నామోచ్చారణ వలననే ఇది జరుగును. (మార్కు 9:29)

6. ప్రభువు రాకడ కాలసామీప్యము : జరుగవలసిన గుర్తులైన వెంటనే ప్రభువు విశ్వాసులగుంపును తీసికొని వెళ్ళుటకై వచ్చునని మనము గ్రహించుచున్నాము. యూదులిప్పుడు యెరూషలేమునకు వెళ్ళుచున్నారు. ఇది యొకచివరిగుర్తు. ఇది రాకడ సమీపకాలమని మాత్రమే చెప్పగలముగాని, ప్రభువు ఫలాని తారీఖున వచ్చునని నిర్ణయింపలేము.

7. కనిపెట్టుట : ప్రార్థనలో దేవుని సన్నిధాన మందు కనిపెట్టువాడుక ఉదయమున పనులు ప్రారంభింపక ముందే ఒక గంట దైవసన్నిధిలో కనిపెట్టుట చాల అవసరము గనుక నేను ప్రతి ఉదయము పనుల ప్రారంభము కాకముందే ఒకగంట తప్పక కనిపెట్టుదునని మన మనస్సులో తీర్మానము చేసికొనవలయును. ఒకవేళ ఆ తీర్మాన ప్రకారముగా ఉదయమున సమయము లేనియెడల దినములో ఏదో గంట సమయము యేర్పాటు చేసికొనుట మంచిది. బైబిలు చదువుట, కీర్తనలు పాడుట, ప్రార్థనలు చేసికొనుట ఈ మొదలైనవి కనిపెట్టు సమయము లో చేర్చక వేరు సమయములలో ఏర్పాటు చేసికొని కనిపెట్ట వలయును. మన క్రతుకులో చేసికొన్న తీర్మానములలో ఇది మహా ముఖ్యమగు తీర్మానముగ ఉండవలయును. అనుదినము విధాయకముగ ఆచరించునదై యుండవలెను. దినములో ఏది తప్పినను ఇది మాత్రము తప్పరాదు. మనుష్యుల దగ్గర ఏదైన ఒక అవసరమైన వస్తువు అడుగ వెళ్ళునప్పుడు, అడిగిన పదప వారు ఇచ్చువరకు లేదా ఏదో యొక జవాబు చెప్పువరకు కనిపెట్టుకొని యుండుముగదా ! మనుష్యుల దగ్గర కనిపెట్టుట అవసరమైతే దేవుని

దగ్గర కనిపెట్టుట మరెంత అవసరమో ఆలోచించుడి. మనము మనో  
 నిదానము కలిగి మన తలంపులు వేటి మీదకును పోనియ్యక ప్రభువు  
 వైపుననే ఉంచి ప్రభువును తలంచుకొనుచు ఆయన సన్నిధిలో  
 మౌనముగా కనిపెట్టిన యెడల ఆయన మహిమగల కిరణములు మన  
 శరీరాత్మల మీద పడును. ఆత్మలోనున్న కళంకము కరిగిపోవును,  
 చీకటిపోవును, పాపములను, సాతానును జంబించుటకు నూతన  
 బలము వచ్చును. ఈలాగు అనుదినము చేస్తే నూతనబలము పొంద  
 గలము. హృదయము పవిత్రముగ నుండును. దీనిని గురించి బైబి  
 లులో అనేకమగు వాక్యములున్నవి. మేము బోధించు బోధలలో  
 ముఖ్యమగు విషయమదియే. ప్రతిది దేవునిని అడుగుట, ఆయన ఏమి  
 చెప్పినో అని కనిపెట్టుట ప్రభువు, చెప్పినది వినుట, ఆ ప్రకార  
 ముగ నెరవేర్చుట, మా ముఖ్యఉద్దేశమును, మా అవలంబాను భవ  
 మునై యున్నది. "ఆయన మీతో చెప్పినది చేయండి" యోహాను  
 2:5 కనిపెట్టుటలో నున్నవారికి ప్రభువు చెప్పను. ఆట్టి వారితోనే  
 ప్రభువు మాట్లాడును. అపోస్తలుల అనుభవములో ఇది ఉన్నట్లు  
 కార్యగ్రంథములో మనము చూడగలము.

ముగింపు :- దేవుడిచ్చువరము లీ కాలమునకు కాదనియు,  
 లిఖిత వాక్యమున్నందున అవసరమనియు కొట్టివేయుట మనకు హాని,  
 పురాతన సంఘములందు వాడుకలోలేని యీ సంగతులు చాలా  
 దూర మాలోచించి దేవుని నడుగనిదే సత్యాసత్యములు తీర్మానించ  
 వద్దు మీరు ఆలోచించుటకును ఇవి సత్యమనితోస్తే మీసంఘములో  
 ప్రవేశపెట్టుడి అని మేము చెప్పటకును పుస్తకమును ప్రచురించు  
 చున్నాము. మే మీ సంగతులు బోధించుచుండగ అనేకులివి తప్పు  
 సిద్ధాంతములని దూషించుచున్నారు.

ఈ 7 సిద్ధాంతముల విషయమై మరియొక గ్రంథము వ్రాసెదము. ముందే ఆ వివరములు తెలుసుకొనగోరువారు నాకు వ్రాయవచ్చును.

ఇదియును ఈ 7 అంశములనుగూర్చి బైబిలులోనున్నవాక్యములన్నియును చదివి తండ్రి వేడుకొన్న యెడల మీకు సత్యము బైబిలు పడక నానదు. మీలోనున్న పరిశుద్ధాత్మ మీకు తోడ్పడును గాక!

ఇట్లు మీ సోదరుడు,

కె. విజయరత్నము

“వినదగు నెవ్వరు చెప్పిన వినినంతనె వేగపడక - వివరింపదగున్  
కనికల్ల నిజము తెలిసిన మనుజుడెపో నీతిపరుడు - మహిలోసుమతీ”  
ఎవరేది చెప్పినను అది మంచిదైనను, చెడ్డదైనను మొదటవినవలెను - అని.

పైపద్యములో కనబడుచున్నది. పూర్తిగా వినకముందు ఇది మంచిది కాదనరాదు. ఏ మతబోధయైనను మొదట వినవలసినదే. ఋన్నతర్వాత పరీక్షింపవలెను. మంచిదని తోచిన అవలంబింపవలెను 1 థెస్స 5:21. మా బోధలను గురించి తప్పుడు ఊహలు కలిగియుండుట, కల్పనాకథ లాలకించుట, లేనిపోని వదంతులు వ్యాపింపజేయుట, వ్యాఖ్యానము అవసరము లేనంత స్పష్టముగా సత్యమును బైబిలుపరచే దైవవాక్యమును సిద్ధాంతములలో లేదనే వంకమీద ఎదురించుట, బైబిలుండితులు బోధించలేదనే మిషమీద తుంచనాడుట ఈ బోధలు పూర్వకాల ప్రజలకేగాని నేటికాల ప్రజలకు కాదు అనే సాకు మీద వదలిపెట్టుట, కడవరి దినములలో అబద్ధప్రవక్తలువచ్చి దుర్బోధలు చేయుదురు గనుక వారే వీరు అని

అపార్థము చేసికొనుట, పిశాచి కూడ బైబిలు వాక్యములు ఎత్తి చూపించును అని చెప్పకొనే మాట సబబు సందర్భము లేకుండ పలుకుట, పూర్వకాలమందు సంఘములో కొందరు లేచి విపరీత మైన బోధలుచేసి మతశాఖలేర్పరచినప్పటికిని అవి కాలక్రమమున అంతరించి పోయినవి అనే సంఘచరిత్ర వృత్తాంతమును పేర్కొనుట సత్యము అవలంబింప కోరువారికి శుభము కాదు. మరియు ఇట్టి మాటలు అనువారు బైబిలులోని సత్యముయొక్క విలువను తగ్గించే టందుకే అందురు. మరియు తెలియని వారిలో సందేహములు పుట్టిం తురు. వచ్చేవారిని ఆటంకపెట్టుదురు.

పిశాచివల్ల జరిగేదిన్ని, క్రీస్తువల్ల జరిగేదిన్ని, తెలిసికోవడము సహజజ్ఞానికిన్నీ, విశ్వాసికిన్నీ కష్టమైయుండును. మన మిషనులోని క్రైస్తవులకు ఈ సిద్ధాంతములు తెలిసేటందుకు మేము చేసిన బాహుట మైన ప్రయత్నములు మన మిషనుకు సత్యము తెలుసుకొనేటందుకై మంచితరుణములై యున్నవి అవి ఏవనగా:-

(1) 1934 సం॥ పెద్దాపురము దేవాలయమందు పెంతె కొస్తు పండుగ కాలమందు రెవ. వి. జోనాతానుగారి ఏర్పాటు ప్రకారము యం. దేవదాసు అయ్యగారు పది దినములు కూటములు పెట్టుచు పరిశుద్ధాత్మ బాప్తిస్మమును గురించి వివరించిరి. అచ్చట అందరు మొదటగా ధవళవస్త్రధారులై పెంతెకొస్తు పండుగను ఆచరించిరి.

(2) 1935 సం॥ రాజమండ్రి నెయింటు పౌలు దేవాలయ మందు రెవ. ఇ. ప్రకాశముగారి ఏర్పాటు ప్రకారము పెంతెకొస్తు కాలమందు యం. దేవదాసు అయ్యగారు పది దినములు పరిశుద్ధాత్మ బాప్తిస్మమును గురించి విపులముగా వివరించియున్నారు. ఆ పది

దినముల ఉపదేశములు విన్న తదనంతరము అంగీకార మనస్సుతో మా రాజమండ్రీలోని క్రైస్తవులందరును ప్రభుమ పెంతెకొస్తు పండుగ నాచరించియున్నారు.

(3) 1936 సం॥ ధవళేశ్వరము దేవాలయములో రెవ. పి. సి. యోసేపుగారి ఏర్పాటు ప్రకారము పెంతెకొస్తు కాలమందు యం. దేవదాసు అయ్యగారు మరి త వివరముగా పరిశుద్ధాత్మకుమ్మరింపును గురించి ప్రసంగించిరి. ఆ సంఘస్తులను సంతోషముతో పెంతెకొస్తు పండుగను ఆ సంవత్సరము ప్రథమముగా నాచరించిరి.

(4) 1937 సం॥ ఆ ఊరిలోనే ఆ దేవాలయమందే రెవ. ఎస్. జీవరత్నముగారి ఏర్పాటు ప్రకారము యం. దేవదాసు అయ్యగారు అపో కార్య సి అ॥లో నున్న పెంతెకొస్తు పండుగ కథను గురించి ప్రసంగించిరి. ఆ సంవత్సరముతో ఆ సంఘస్తులు పెంతెకొస్తు పండుగ నాచరించియున్నారు.

(5) 1936 సం॥ గుంటూరు పరి॥ మత్తయి దేవాలయమందు పెంతెకొస్తు కాలమందు పది దినములు రెవ. వి. సత్యనందముగారి యొక్కయు, ఆ సంఘ పంచాయితీ యొక్కయు ఏర్పాటు ప్రకారము నేను మారుమనస్సును గూర్చియు, ముఖ్యముగా పరిశుద్ధాత్మ బాప్తిస్మమును గూర్చియు, పరిశుద్ధాత్మవరములను గూర్చియు, రెండవ రాకడను గూర్చియు ప్రసంగించి వారు వేయుప్రశ్నలన్నిటికిని జవాబు లివ్వగా విన్నవారంగీకరించినందున ఒక దినము దేవాలయమందు ఆత్మ కుమ్మరింపుకొరకు ఉపవాసప్రార్థన పెట్టగా కొందరు అట్టి సమయమందు ఆత్మ బాప్తిస్మము పొందినట్లును, ఆ పె. తెకొస్తు కాలమున మన వారి మధ్యను టవున్ హాలులో హిందువులమధ్యను జరి

గిన సేవకు గూర్చి సద్విషయములనే నా మొదటి పుస్తకములో వ్రాసిన సంగతి మీ రెరిగినదే. గుంటూరు సంఘస్థులందరు అంగీకరించి ప్రథమముగా ఆ సంవత్సరమే పెంతెకొస్తు పండుగ అలంకారములతోను, వీధులలో తిరుగుచు, పాటలు పాడుటతోను; సువార్త ప్రకటించుటతోను; క్రీస్మస్ పండుగ వంటి ఆనందముతోను ఆచరించిరని నిస్సందేహముగా చెప్పుచున్నాను.

(6) 1936 సం॥లో నేను త్రివిధవిజ్ఞాపన మనే పత్రిక వేసి సంఘాధ్యక్షులకును, సంఘస్థులకును పంపితిని.

(7) 1936 సం॥ అక్టోబరులో మన ఏ. ఇ. ఎల్. సి. రాజమండ్రిలో సమావేశమైన సంవర్షమందు అప్పటి ప్రెసిడెంటుగారగు ఇ. న్యూడార్ ఫర్ దొరగారికి నేను స్వయముగా ఈ విషయములను గూర్చి ఉత్తరము వ్రాసితిని.

(8) ఆ సమయమందే మా సమాజకులును, ఏ. ఇ. ఎల్. సి. డెలిగేట్లును అగు ముగ్గురు ఈ బోధలవిషయమై బోధించువారిని పిలిచి అడగవలెననియు, అడగకుండ ఎట్టి తీర్మానము చేయరాదనియు, బోధించువారు ప్రశ్నలడిగితే చెప్పుటకు సిద్ధముగానున్నారనియు, అప్పటి ప్రెసిడెంటుగారగు ఇ. న్యూడార్ ఫర్ గారికి వ్రాసిరి. జవాబురానందున అచ్చువేసి అందరకును పంచిరి.

(9) ఆ సమావేశకాలమందు మీరు ఆలోచింపవలసినది కూటములను గురించి కాదు. పరిశుద్ధాత్మబాప్తిస్మము బైబిలులో ఉన్నదా? లేదా? అని ఆలోచించి మీ అభిప్రాయము నాకు తెలియజేయుమని ఒక పత్రిక వ్రాసిఅచ్చువేసి ప్రతినిధుల కందింపజేసితిని.



(10) 1936 సం॥ అక్టోబరులో 18వ తేదీని “సద్విషయములు” అనే పేరుతో ఒక పుస్తకము వ్రాసి అచ్చువేసి ఏ. ఇ. ఎల్. సి. ప్రతినిధులందరకును నేను పంచిపెట్టించిన సంగతి ఇప్పటివరకు మీకు జ్ఞాపకమున్నది.

(11) 1936 సం॥ నవంబరులో మన సంఘపంచాంగము ప్రకారముగా అడ్వెంటుకాలమందు రెండవరాకడను గురించి ద్వితీయా గమనము అను పేరుతో ఒక పుస్తకమును అచ్చువేసి పాస్టరులకును మిషనరీలకును మాత్రమే కాక క్రైస్తవులందరకును అందింపచేసితిని.

(12) 1936 సం॥ డిసెంబరులో రాజమండ్రి వీరభద్రాపుర మందు మా ప్రార్థన కూటములయొక్క సమావేశము (కన్వెన్షన్) నాల్గదినములు పెట్టి ఆ సమయమందు మేము బోధించు ముఖ్య సిద్ధాంతములు బోధించుచుండగా అట్టి బహిరంగ కూటములలోనికి రాజమండ్రిలోనున్న రెవ. ఎ. డి. కిన్సింగర్ గారును, లూథరుగిరి వేదాంత పాఠశాలోపాధ్యాయులగు రెవ. పి. పరదేశిగారును, రెవ. పి. బి. హేలుగారును మిగత విద్యార్థులును వచ్చి, విని, నోట్సు వ్రాసు కొని వెళ్ళిరి. ఎఫ్. సిగ్నేర్, జె. యస్. థామస్, మిస్సమ్మలుకూడ ఒక రాత్రి మీటింగునకు వచ్చిరి. వేగు చూడడమునకు ఎంతమంది వచ్చినను, పిలవనిదే వచ్చినను, సత్యమును గాక మరేమి చూడగలరు ? ఇదియు బాహాటముగ చేసినాము అనే సంగతి మీ కందరకును ఇందు మూలముగ తెలియజేయుచున్నాను.

(13) 1937 సం॥ జూన్ లో విమలాత్మప్రోక్షణము అను పుస్తకమును ప్రచురించియున్నాము. దానిలో మోటుప్రశ్నలకు జవాబులున్నవి. మా బోధలు కొందరు ఖండిస్తూన్నారు. గనుక వారి

ఖండనఅకు మేము జవాబులు వ్రాసియున్నాము. ఇదియు మిషనరీల కును, మొత్తముమీద పాస్టరులకును పోస్టువ్వారాను, మనుష్యుల ద్వారాను పంపియున్నాము.

(14) ఈ ఏడు సిద్ధాంతములు ఆలోచింపుడనియు, మన లూథరన్ సిద్ధాంతములలో కలుపుటకు అమెరికన్ బోర్డువారికి తెలియజేయు డనియు, ప్రస్తుతము ఏ. ఇ. ఎల్. సి. ప్రెసిడెంటుగారగు డాక్టరుస్ట్రాక్ దొరగారికి మనవిచేయుచు ఈ మధ్యనే ఒక ఉత్తరమును వ్రాసి యున్నాను.

(15) లూథరగిరి వేదాంత పాఠశాలలో తర్చీదు అగువారిని పరిశుద్ధాత్మబాప్తిస్మమును పొందువరకు పనులలోనికి పంపకూడదని ప్రెసిపాల్ గారికి డాక్టరు. ఇ. న్యూడార్ ఫర్ గారికి మనవిచేయుచు ఈ మధ్యనే ఒక ఉత్తరము వ్రాసినాను.

(16) అభయాని అనే ఈ పుస్తకముకూడ ఒక మంచితరుణ మైయున్నది. ఇన్ని తరుణములు కలిగియుండియు అంగీకరించకుం డుట ఎవరిది లోభము ?

ఈ బోధలు చాల ఆలోచించి మేము మొదట అభ్యాసము చేసి అనుభవించి ఆ తరువాత ఇన్ని తరుణములద్వారా మీకు తెలియ పరచియున్నాము. ఆ తరువాత మీ ఇష్టము ఈ బోధలు సరియైనవో కావో అని మా అయిదు పుస్తకములు చదువకముందును, విచారణ చేయకముందును, దేవునిని అడుగకముందును, అడిగిన తర్వాత తెలిసి కొనకముందును, ఈ సమాజములో వారిని ఉద్యోగములనుండి తొలగించుదుమనియు, సంఘములోనుండి వెలివేయుదుమనియు, మీరు మమ్ములను బెదరించడము అన్యులైన శత్రువులయొక్క ధర్మ

ముగా కనిపిస్తున్నది. గాని క్రైస్తవులైన విశ్వాసులయొక్క ధర్మముగా కనిపించుటలేదు. ఒకవేళ మీరు వెలివేస్తే మమ్మును మిషనులోనుండి వెలివేయగలరుగాని క్రీస్తుసంఘములోనుండి వెలివేయలేరు గదా ! మిషను మిషనే. సంఘము సంఘమే. మీరు ఈ బోధలను అంగీకరించినా, అంగీకరించకపోయినా అనేకమందికి మేము ఈ సత్యములను బైలుపరచియున్నామను సంతోషము మాకుగలదు.

“ఈ సంగతులను సహోదరులకు వివరించినయెడల నీవు అనుసరించుచు వచ్చిన విశ్వాసనుబోధ సంబంధమైన వాక్యముల చేత పెంపొందుచు క్రీస్తుయేసుకు మంచిపరిచారకుడవై యుండువు” 1 తిమోతి 4:6 ఈ వాక్యముననుసరించి మేము చేసియున్నాము.

క్రీస్తుమతసత్యముల పరీక్షకాలమందు ప్రారంభమునుండి సత్యమును ఎదిరించినవారు సంఘనాయకులే ఏలాగనగా, ప్రభువు కాలములో అదివరకున్న బోధకును క్రీస్తుప్రభువు బోధకును తేడా కనిపించగానే శాస్త్రులును, పరిసయ్యులును, ఎదిరించడము మొదలు పెట్టిరి. పరిశీలించిన యెడల అకాలమందేవారికి సత్యము బైలుపడి యుండును. మత్తయి 23వ పర్వమంతటిలో క్రీస్తుప్రభువు షతబోధకులనే గద్దించియున్నారు. అపోస్తలులకాలములో సంఘనాయకులే సువార్తనెదిరించియున్నారు. అప్పుడు అపోస్తలులు దేవునిమాట వినుటకంటె మీ మాటవినుట దేవునిదృష్టికి న్యాయమా మీరే చెప్పండి అని పలికిరి. లూథరుకాలములోకూడ సంఘనాయకులే యెదురు తిరిగియున్నారు. నేడుకూడ ఇట్టిచరిత్రయే జరుగుచున్నది. నాయకులు విసర్జించుచున్నారు అనే విచారము మాకున్నప్పటికిని సత్యమును బైలుపరచినామనే ఆదరణ మాకుకలదు. మీలాటివారు మా బోధలు విన్న తరువాత ఈ బోధలునడిపే మాపద్ధతి మీకు

నచ్చకపోతే ఇంతకంటే ఉత్కృష్టమైన సలహాలు పద్ధతులు మాకు చెప్పవలెనుగాని పగతీర్చుకొనే దూషణలు పలుకుట మీకేమాత్రమును క్షేమముకాదు.

ఈ మావాత్రలు సత్యమునెదిరించువారికేగాని అందరకును సంబంధించవు ముఖముఖిగా మాట్లాడుటకు వీలుకలిగినయెడల ఇంతకంటే వివరముగా చెప్పగలము. అధికారులయిన మీషనేరీల లారా!

మనమిషనులో ఈ బోధలు విన్నటువంటివారిలో అనేకమంది పరిశుద్ధాత్మ బాప్తిస్మము పొందవలెనని ఆశక్తి కలిగియున్నారు. గాని మీషనేరీలగు మీకుభయపడి యెదుటికి రాలేకపోవుచున్నారని నేను నిశ్చయము చెప్పగలను అయ్యా, బాగుగానేయున్నవిగాని మీషనేరీలకు, ఇష్టములేదు గనుక ఊరుకొనవలసివచ్చింది అని ఒక పాదిరి గారన్నమాట అనేకమంది విషయములోకూడ నిజమైయున్నది గనుక వాక్యసేవకులారా, మీరు ఆసక్తిపరులకు అడ్డముగా ఉండకండి.

“అయ్యో వేషదారులైన శాస్త్రులారా! పరిసయ్యులారా! మీరు మనుష్యులయెదుట పరలోకరాజ్యమును మూయుదురు. మీరందులో ప్రవేశింపరు. ప్రవేశించువారిని ప్రవేశింపనియ్యరు” అని మత్తయి 23:13లో ప్రభువు మతబోధకులనుగురించి చెప్పిన వాక్యములు మీరు యేమాత్రమును సంబంధించకుండ ఉండేటట్లు జాగ్రత్తపడండిని నా మనవియైయున్నది, మరిన్ని ఆత్మతోను, సత్యముతోను, ఆరాధింపవలసియున్నదిగదా ? గనుక మనఆరాధనలు వట్టి ఆచారములతోగాని, నామకార్థమైన చర్యలతోగాని ఉండకూడదు. ఇవి

లేకుండచూచుకొనవలయును. ఒకరిలోనున్న లోభములు ఎత్తి చూపించి, ఖండించి, గద్దించకుండ, పైపై బోధలుచేస్తున్నారని మమ్ములను కొందరు నిందించుచున్నారు. అట్టివారు మా కూటము లకువచ్చి బోధలువింటే నిజము తెలిసికొందురు. మేముసంఘస్తు లము, వారుమిషనేరిలును, పాస్టరులును సంఘనాయకులై యున్నారు. వారిలో లోభములు మాకు కనబడినప్పుడు మేమెత్తి చూపిస్తే ఎంతో కోపమువచ్చునుగదా ! మేము మా వ్రాతలో అట్టి లోభములను చూపిస్తున్నాము. అందుచేతవారు పగబట్టుచున్నారు, వారు ఆనందింపవలనది. ఒక దృష్టాంతరమేమిటంటే అవునవును, పరిశుద్ధా త్మనుగురించి మాత్రమే కాక పరిశుద్ధాత్మయొక్క బాప్తిస్మమును గురించికూడ బోధించడము బైబిలు ప్రకారము మనవిధియైయున్నదని తెలిసికొని బోధకులందరును సంతోషముతో బోధిస్తే ఎంత బాగుండును.

ఫలానివారు క్రొత్తబోధ ప్రవేశపెట్టి అందరిని చెడగొట్టు చున్నారని కొందరు ఆలోచనలేకుండ మాట్లాడుచున్నారు. ఇదే మాత్రమున్ను న్యాయము కానేకాదు. ఒక మంచిబోధ ప్రవేశపెట్టుట హానియైతే మేలు చేసే అట్టిమంచి బోధ దాచియుంచి, బైబిలుపరచు వారిని ఆటంకపరచుట అంతకంటెహాని, ఇది చదువరులెల్లరు గుర్తిం చవలెనని నా కోరికయై యున్నది.

మిషను ఉద్యోగస్తులారా :- ఈ క్రొత్త బోధను చూచి బెదిరి పోవద్దు, చెదరిపోవద్దు, అదిరిపోవద్దు, సందేహింపవద్దు. బైబిలులో దీనిని గురించి మర్మముగాలేదుగాని, స్పష్టముగా నేయున్నది. ఇదివరకు ఎవ్వరు బోధించని బోధ అని అశ్రద్ధచేయవద్దు. దేవునివాక్యప్రకారము ప్రవర్తింపనియెడల మేలు దాటిపోవునని దేవుని వాక్యమునకే

భయపడండి గాని మనుష్యులయొక్క మాటలకు, బెదిరింపులకు, భయపడకండి. మరియు దేవునికి భయపడండి మనుష్యులకు భయపడవద్దు. “అత్మను చంపనేరక దేహమునే చంపువారికి భయపడకుడిగాని అత్మను దేహమును కూడ నరకములో నశింపజేయగలవానికి మిక్కిలి భయపడుడి” (మత్తయి 10:28, లూకా 12:4-5) ఇది సత్యమని మీ మనస్సులో తోచినప్పుడు బహిరంగముగ అవలంబించుటకు భయపడకుడి. ఏమైనను సరే అవలంబించండి. దైవాత్మ మీకు సహాయమును చేయునుగాక !

మీ మట్టుకు మీరుకూడ ఈ సత్యమును గూర్చి పరీక్షిస్తూ ప్రభువునడిగి ఉత్తమమైనదని మీకుతోస్తే వెంటనే అవలంబించండి. మనము చేదస్తములతోను, క్రొత్తసంగతులు నేర్చుకొన నిష్టపడని అజ్ఞానముతోను పోరాడవలెను సత్యముకొరకు పోరాడుట నేర్చుకొనుడి. Fight for the right అని ఇంగ్లీషువారు అనుచున్నారు గదా ! అభయాని అనగా అర్థమేమియో ఆలోచించండి.

ప్రియకై స్తవలారా సంఘస్తులారా! సర్వస్వతంత్రులారా :- మీరు ధైర్యము తెచ్చుకొనండి. మీ సర్వస్వతంత్రతను వాడుకొనండి. ఈ ఏడు సిద్ధాంతములసంగతి మాకు బైబిలులో ఉన్నదున్నట్లుబాగా వివరింపవలసినదని మిషను ఉద్యోగస్తులను అడిగి చెప్పేవరకు గట్టి పట్టుపట్టండి. ఇదివరకు ఈ సిద్ధాంతములను గురించి మేము నేర్చుకొనలేదని వారంటే సరే ఇప్పుడైన నేర్చుకొని మాకు చెప్పండి అని సలహా యివ్వండి. మాకు చెప్పడము మీ ఉద్యోగవిధులలో ఒకవిధి గనుక ఇదివరకు మీరు చెప్పుచున్న సంగతులు ప్రస్తుతము కనిపెట్టి యీ సంగతులు కొన్నాళ్ళు బోధించండని వేడుకొనండి. ఏమిబోధించవలెనని మీరు ఏర్పాటుచేసికొన్నారో అది బోధించుటమాత్రమే మీ

విధికాదుగాని సంఘస్తులు బోధించవలసినదని ఏది కోరుదురో అది కూడ బోధించడము మీ విధియైయున్నదని తెలిసికొనండని వారికి జ్ఞాపకము చేయండి. ఎప్పటికప్పుటికే క్రొత్తక్రొత్త సంగతులు నేర్చుకొను ఆసక్తిమీలో వృద్ధిపొందునుగాక !

మా బోధలువిని ఆనందించేవారు కొందరు, అవలంబించేవారు కొందరు, అవలంబించి వెనుకకుపోయేవారు కొందరు, అవలంబించినట్లు అవలంబించనివారు కొందరు, దూషించేవారు కొందరు, అబద్ధబోధ అనేవారు కొందరు, ఏమి తోచడములేదనేవారు కొందరు, మా బోధలు వాక్యానుసారముగా ఉన్నవి గనుక అవలంబించేవారు లేకపోయినను, మెచ్చుకొనేవారు లేకపోయినను మేము నిరాశపడముగాక అట్టివారినిగురించి మేము విచారపడుచున్నాము.

దేవుని సమ్మతిలేకుండ మేమేమి చేయదలంచుకొనలేదు చేయడములేదు.

చదువరులందరకును శుభము కలుగునుగాక ! మరనాత

2 సెప్టెంబరు 1937

షారోను గృహము

రాజమండ్రి

ఇట్లు మీ విధేయుడు

కె. విజయరత్నము

స్వతంత్రసువార్త ప్రచారకుడు

స్వామి దొరగారికి వ్రాసిన ఉత్తరం నఖలు

To

The Rev. J. ROY STROCK, M. A. D. D.,

President : THE A. E. L. C.

GUNTUR.

An humble representation of K. VIJIARATNAM,

Sharon House, Near Sanitorium,

RAJAHMUNDRY.

Most Respected Sir,

I shall be greatly grateful if you kindly allow me to send you the following few lines for your patient perusal and just consideration.

I beg to mention that I underwent Bible training at Luthergiri under my spiritual father Dr. E. Neudoerffer in 1931 and learned many helpful things and am thankful to him and Mrs. Neudoerffer, who treated me as their son. I opened a School at Venkatapuram (near Sanitorium) and did some work. Afterwards I worked as an evangelist in Korukonda field. I put up with Father M. Devadas during that time and attended his prayer meetings the members of which were from our town congregation. One day we all asked him why he never mentioned the Baptism of the Holy Spirit in his teaching. He replied that he did not teach it because it is not found in our Lutheran doctrine. We questioned him whether it is



in the Bible. 'Yes' he said, We then requested him to explain it fully. He did so. We put it in practice and found it very useful. Miss. Blair asked Father Devadas to discontinue the meetings. He did so at once. After I learned these things it so happened that I had to become an independent evangelist and preached the plan of salvation to Non-Christians and conducted revival meetings to Christians who invited me. My subjects are :

1. An Explanation of the Ten Commandments. 2. Full surrender. 3. Prayer life. 4. Bible study. 5. The plan of salvation. 6. The Baptism of the Holy ghost. The gift of tongues and Visionary life. 7. The Divine healing. 8. The nearness of our Lord's coming. 9. Outlines of the Book of Revelation. When I prayed for the sick, our Lord healed many. He cast out devils. Some repented and asked for Baptism. I visited Cocanada and Narsapur also where Baptist Mission is. I always had successful meetings wherever I went. Praise the Lord. Dr. Neudoerffer taught us in his Class : — "Fear no man, Find God's Will. Do what ever He tells you to do" — I am following his teaching. When I had religious meetings devil also entered —Where God builds His temple, there the devil also builds his.—But I was the conqueror. I did everytning in His Name for His Glory. Oppositions came from all sides, but I stood for the truth. I heartily thank you missionaries who showed us the way of Salvation and request you to introduce the following into our misson, so that all may be benifited by them. I make this request as I am loyal to the Church to whom I owe much.

1. The Baptism of the Holy Ghost Acts 2 : 39 says that the promise is meant for all 2. The gift of Speaking

in tongues St. Paul wishes that all should speak in tongues, hence it is meant for all. (1 Cor. 14:5). If God gives this gift to anyone in these days, no one should stop it (1 Cor. 14:39). We never taught the people that this gift brings salvation. One may think that this gift is not necessary to have as it is mentioned only in two chapters of the Bible (the Church rule that women are not allowed to speak in the Church is also mentioned only twice! To obey it, even the best inspired women are not allowed today to speak in Sunday service). The reason, that the gift of speaking in Tongues is mentioned last in the list of gifts is that it was given to believers last in order of gifts is that it was given to believers last in order historically. This gift is not more important than the Baptism of the Holy Ghost. Be filled with the spirit first and then you can get one of the gifts of the spirit. You can do us successful service in the Church if you are not endowed with any of his gifts. "And these signs shall follow them that believe" It is not written that these signs will destroy them. If you are a believer, you will be given a gift even if you do not pray for it even if you donot like to have it surely you will get one to complete you faith. How fine it would be if the students in theological seminary first receive the Baptism of the Holy Spirit and then enter into the service.

3. The Visionary life : Visionary life was also promised when the Baptism of the Holy Ghost was promised. (Joel. 2:28)

4. The Divine healing : God is certainly doing miraculous work through our mission hospitals. No one can deny this, I wish that some of our Bible students

should get up and help the sick with out medical aid, following Apostles method. I found that this is also very practical. We first preach the plan of salvation and then explain the healing power of our Lord that the sick people may get faith and pray for them Many are being healed immediately.

5. The gift of casting out devils. The gift of healing and the gift of casting out the devils were first given to twelve disciples. Later on to seventy and lastly to all believers (Math. 10:1—18). (Luke 10:1—9; Mark 16:17—18). I have practised these two gifts. True, We are not among the twelve nor among the seventy; but we are indeed among the believers. We have every authority to use these gifts (Math. 10:1).

6. The nearness of our Lord's Coming. The return of the Jews to Palestine is one of the iast signs of His Second Coming. So let us look for His Advent although we do not know the exact time of His appearance in the alr.

7. Waiting upon God. It is very impolite to leave God's presence, right after our request is made, without waiting for His reply. Pilate asked our Lord! What is truth?—He went out, waiting for His answer. We should not do as Pilate did.

In last December we had our Convention at Rajahmundry to hear the experience of our members in the above things.—In October we requested our A. E. L. C. to call for us for an explanation of our movement: but have received no endorsement. In the begining some of

our members went to extremes and misused their gifts. So we the leaders jumped into various meetings to regulate them. We prefer standing before our former A.E.L.C. meeting or Ministerium to give out our vivid interpretation of these seven topics, to appearing before Committee meetings.

I humbly request you and others to consider these seven subjects prayerfully ("Whatever he saith unto you do it." John 2:5). I also beseech you to let our Board of Foreign Missions know of my request; after you ministers have spent enough time in His presence.

I remain,

2nd September 1937,

Most respected Sir,  
Your most obediently,  
K. VIJIARATNAM  
Independent Preacher.

Rajahmundry.

నూతనార్పరు గారికి నేను వ్రాసిన ఉత్తరం నఖలు :-

Dear Sir,

Our Lord commanded His disciples not to leave Jerusalem before they get the Spirit Baptism. Students in Theological Institutions should not leave their class room unless they have the Baptism of Holy Ghost. Covering up the course and counting the days attendance are not more important than receiving the Baptism of the spirit. Practice is more important than theory. If any of the students in Pastors class goes out without this, his congregation will be full of quarrels, disorders and failures in work. There will be no increase of Spiritual life, Pastors will not be accepted by his congregation. Method of teaching is to be changed. I speak out of my Luthergiri experience.

Yours in His service,

K. VIJIARATNAM,  
Independent Preacher.